

हशु अडवाणी कॉलेज ऑफ स्पेशल  
एज्युकेशन चेंबुर, मुंबई या महाविद्यालयातील  
शिक्षणशास्त्र विशेष शिक्षण अध्ययन अक्षमता  
(Learning Disability) या अभ्यासक्रमासाठी  
खास बाब म्हणून वेतन अनुदान मंजूर  
करणेबाबत.

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: बीएड-४६१४/प्र.क्र.१३७/मशि-२**  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२.  
तारीख: ११ ऑक्टोबर, २०१७

**वाचा :-**

- १) शासन पत्र क्रमांक बीएड ४६१६/प्र.क्र.१२९/१६/मशि-२, दि.१३.०६.२०१६,
- २) शासन पत्र क्रमांक बीएड ४६१७/प्र.क्र.१२७/मशि-२, दि.१७.०५.२०१७.

**प्रस्तावना :-**

केंद्र शासनाच्या भारतीय पुनर्वास परिषदेने हशु अडवाणी कॉलेज ऑफ स्पेशल एज्युकेशन चेंबुर, मुंबई या महाविद्यालयास शिक्षणशास्त्र विशेष शिक्षण-अध्ययन अक्षमता हा अभ्यासक्रम सन २०१६-१७, २०१७-१८, २०१८-१९ व २०१९-२० या वर्षाकरिता मान्यता दिल्यानुसार संदर्भाधीन क्र.१ व २ येथील शासन पत्रांन्वये सदर अभ्यासक्रम कायम विनाअनुदान तत्वावर सुरु ठेवण्यास शासनाने ना-हरकत प्रमाणपत्र दिले आहे.

२. विद्यार्थीदशेमध्ये शिक्षणामध्ये मागे राहणाऱ्या विद्यार्थीवर्गात अध्ययन अक्षमता (Learning Disability) या प्रकारचे अपंगत्वाचे प्रमाण भारतामध्ये वाढत असल्याचे गेल्या काही वर्षात आढळून आले आहे. सद्यःस्थितीत राज्यामध्ये अध्ययन अक्षमता हा दोष असलेल्या मुलांची संख्या साधारणतः ७-८% इतकी असून, यामध्ये दिवसेंदिवस वाढ होत आहे. सदर अपंगत्वामध्ये मोडणाऱ्या विद्यार्थ्यांना प्रशिक्षित करणारे शिक्षक तयार करण्यासाठी बी.एड विशेष शिक्षण-अध्ययन अक्षमता हा अभ्यासक्रम मराठी माध्यमातून चालविणारी हशु अडवाणी कॉलेज ऑफ स्पेशल एज्युकेशन ही महाराष्ट्रातील एकमेव संस्था आहे.

३. सदर महाविद्यालय हे विशिष्ट स्वरूपाचे असून, विद्यार्थी दशेमध्ये शिक्षणामध्ये मागे राहणाऱ्या मुलांच्या उन्नतीसाठी जाणीवपूर्वक प्रयत्न करित असल्याने, हशु अडवाणी कॉलेज ऑफ स्पेशल एज्युकेशन या महाविद्यालयातील शिक्षणशास्त्र विशेष शिक्षण-अध्ययन अक्षमता या अभ्यासक्रमास वेतन अनुदान मंजूर करण्याची बाब शासनाच्या विचाराधीन होती. मंत्रिमंडळाने दि.१०.०८.२०१७ रोजीच्या बैठकीमध्ये या महाविद्यालयास एक खास बाब म्हणून वेतन अनुदान मंजूर करण्यास मान्यता दिलेली आहे.

## शासन निर्णय:-

हशु अडवाणी कॉलेज ऑफ स्पेशल एज्युकेशन, चेंबूर, मुंबई या महाविद्यालयामार्फत चालविण्यात येणाऱ्या शिक्षणशास्त्र विशेष शिक्षण-अध्ययन अक्षमता (Learning Disability) या अभ्यासक्रमासाठी भारतीय पुनर्वास परिषदेच्या निकषांनुसार खालील ११ पदांना शैक्षणिक वर्ष २०१७-१८ पासून या अभ्यासक्रमास, ज्या शैक्षणिक वर्षासाठी भारतीय पुनर्वास परिषद, नवी दिल्ली यांची मान्यता प्राप्त होईल, त्या शैक्षणिक वर्षासाठी खास बाब म्हणून वेतन अनुदान मंजूर करण्यास शासन मान्यता देण्यात येत आहे :-

अ.क्र.	पदनाम	पदांची संख्या	वेतन श्रेणी (रुपये)
१	सहयोगी प्राध्यापक	०१	३७४००-६७००० (ग्रे.पे.९०००)
२	सहाय्यक प्राध्यापक	०३	१५६००-३९१०० (ग्रे.पे.६०००)
३	मुख्य लिपिक	०१	५२००-२०२०० (ग्रे.पे.४२००)
४	वरिष्ठ लिपिक	०१	५२००-२०२०० (ग्रे.पे.२४००)
५	कनिष्ठ लिपिक	०१	५२००-२०२०० (ग्रे.पे.१९००)
६	शिपाई	०४	४४४०-७४४० (ग्रे.पे.१३००)
एकूण		११	

- सदर शासन मान्यता ही कोणत्याही प्रकारणात पुर्वोदाहरण म्हणून समजण्यात येणार नाही.
- ज्या शैक्षणिक वर्षात भारतीय पुनर्वास परिषद, नवी दिल्ली यांची मान्यता प्राप्त होणार नाही, त्या शैक्षणिक वर्षाचे वेतन अनुदान देय होणार नाही.
- सदर महाविद्यालयास भारतीय पुनर्वास परिषद, नवी दिल्ली यांच्याकडून वेळोवेळी मान्यता प्राप्त करून घेणे आवश्यक राहील. भारतीय पुनर्वास परिषद, नवी दिल्ली यांची मान्यता न मिळाल्यास/रद्द झाल्यास सदर अभ्यासक्रमाचे अनुदान रद्द समजण्यात येईल.
- महाविद्यालय अनुदानावर आणण्याकरिता विहित करण्यात आलेल्या सर्व अटींची पूर्तता झाल्याची खात्री संचालक, उच्च शिक्षण, महाराष्ट्र राज्य, पुणे यांनी केल्यानंतरच अनुदान वितरणाची कार्यवाही करण्यात यावी.
- यासाठी होणारा खर्च “मागणी क्र. डब्लू-२, मुख्य लेखाशिर्ष २२०२ सर्वसाधारण शिक्षण, ०२ माध्यमिक शिक्षण, १०५ शिक्षकांचे प्रशिक्षण, १०५ (०२) अशासकीय शिक्षणशास्त्र महाविद्यालयांना सहाय्य (०२) (०१) सर्वसाधारण परिरक्षण अनुदाने (२२०२०३०६) ३६ सहाय्यक अनुदाने (वेतन)” या लेखाशिर्षाखाली खर्ची घालण्यात यावा व त्याखालील मंजूर तरतुदीतून भागविण्यात यावा.

७. सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक:८८४/१७/व्यय-५, दिनांक ८.९.२०१७ व क्रमांक:४७८/आ.पु.क., दिनांक १३.९.२०१७ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१०१२११०१०१०१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ह. व्यं. पन्हाते )

कार्यासन अधिकारी, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई,
- २) मा. मंत्री (उच्च व तंत्र शिक्षण) यांचे विशेष कार्य अधिकारी, मंत्रालय, मुंबई,
- ३) मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
- ४) मा. मुख्य सचिव, महाराष्ट्र राज्य, मंत्रालय, मुंबई,
- ५) सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
- ६) संचालक, उच्च शिक्षण, महाराष्ट्र राज्य, पुणे,
- ७) सह संचालक, उच्च शिक्षण, मुंबई विभाग, मुंबई,
- ८) सह संचालक, शिक्षण शुल्क समिती, शासकीय अध्यापक महाविद्यालय आवार, पहिला मजला, ३ महापालिका मार्ग, धोबी तलाव, मुंबई- ४०० ००१,
- ९) कुलसचिव, मुंबई विद्यापीठ, मुंबई,
- १०) महालेखापाल, (लेखा व अनुज्ञेयता), महाराष्ट्र, मुंबई,
- ११) महालेखापाल (लेखा परीक्षा), महाराष्ट्र, मुंबई,
- १२) अधिदान व लेखा अधिकारी, मुंबई,
- १३) अधिदान व लेखा अधिकारी, बांद्रा, मुंबई,
- १४) वित्त विभाग (व्यय-५ कार्यासन/आ.पु.क. कार्यासन), मंत्रालय, मुंबई,
- १५) कार्यासन अधिकारी (मशि-३), उच्च व तंत्र शिक्षण विभाग, मंत्रालय, मुंबई,
- १६) संचालक, चेंबुर कॉलनी युवक मंडळाचे हर्षु अडवाणी कॉलेज ऑफ स्पेशल एज्युकेशन, ६४/६५ कलेक्टर्स कॉलनी, चेंबुर, मुंबई-४०० ०७४.
- १७) निवडनस्ती-मशि-२.